

புக்கிட் சந்து: போர் முனை 226

மலாய் படைப்பிரிவு, புதிதாகச் சேர்க்கப்பட்ட 25 வீரர்களுடன் ஒரு 'பரிசோதனைப் படை'யாக 1933ல் தொடங்கப்பட்டது. பத்தே ஆண்டுகளுக்குள், ஏறக்குறைய 1,400 வீரர்களைக் கொண்ட நன்கு பயிற்சி பெற்ற ஒரு படைப்பிரிவாக அது உருவானது. **புக்கிட் சந்து: போர் முனை 226** கண்காட்சி, மலாய் படைப்பிரிவின் தோற்றத்திலிருந்து 1942ல் பாசிர் பாஞ்சாங் போரில் ஜப்பானியர்களை எதிர்த்து நின்று வீழ்ந்தது வரையிலான கதையைப் பதிவு செய்கிறது.

1 மலாய் படைப்பிரிவு

இந்தப் பிரிவில், மலாய் படைப்பிரிவின் பயன்படுத்திய சாதனங்களிலிருந்து அவர்கள் அணிந்த சிறப்பாக வடிவமைக்கப்பட்ட சீருடைகள் வரை, அதன் தோற்றத்தையும் அமைப்பையும் பற்றி கண்டறியுங்கள். அதோடு, இப்படையின் போருக்கு முந்திய புகைப்படங்களையும் போரின் நாயகர் லெஃப்டினண்ட் அட்னானின் காணொளியையும் புகைப்படத்தையும் காணுங்கள்.



2 போர்க்களம்

இவ்வட்டாரத்தில் 1941ல் போர் மூண்டபோது, மலாய் படைப்பிரிவு முன்னிலையில் இருந்தது. கண்காட்சியின் இப்பகுதி, மலாயா மற்றும் சிங்கப்பூரின் தற்காப்பில் மலாய் படைப்பிரிவு வகித்த பங்கையும், 1942 பிப்ரவரி மாதம் நடந்த புக்கிட் சந்து போரில் முடிவடைந்த மலாய் படைப்பிரிவின் கதையையும் விவரிக்கிறது.

3 பின்விளைவு

சிங்கப்பூர் சரணடைவதற்குள் 100க்கும் மேற்பட்ட மலாய் படைப்பிரிவு வீரர்கள் போரில் மடிந்தனர். அதோடு, சரணடைந்த பிறகு ஜப்பானிய வீரர்கள் உத்தரவிட்டும் சீருடையைக் கழற்ற மறுத்ததால் மேலும் பலர் கொல்லப்பட்டனர். கண்காட்சியின் இப்பகுதி, **தாஜட் செத்தியா (Ta'at Setia - மலாய் மொழியில் "விசுவாசத்துடனும் உண்மையுடனும்")** எனும் படையின் குறிக்கோளுக்கு இறுதி வரை இலக்கணமாகத் திகழ்ந்த இந்த வீரர்களுக்கு அஞ்சலி செலுத்துகிறது.




பிரிட்டிஷ் ராணுவ வீரரின் பொருள் தொகுப்பு

மாடி 1



மாடி 2



4 சந்து (அபின்) பொட்டலமிடல்



குன்றின் அடிவாரத்தில் அபின் பொட்டலமிடும் ஆலை ஒன்று இருந்ததால் இதற்கு புக்கிட் சந்து அல்லது "அபின் மலை" எனப் பெயரிடப்பட்டது. இந்தக் காட்சிக் கூடத்தில், சிங்கப்பூரில் அபின் உற்பத்தியின் வரலாறு, அபின் பொட்டலமிடும் ஆலையில் வாழ்க்கை, மக்கள் அபினுக்கு

அடிமையானதால் விளைந்த தீங்கு, அதை நிவர்த்திசெய்ய எடுக்கப்பட்ட முயற்சிகள் ஆகியன பற்றி மேலும் தெரிந்து கொள்ளலாம்.

5 ஓய்வுக்கூடம் (The Lounge)



புக்கிட் சந்து பிரதிபலிப்புகள் கண்காட்சி, அபின் பொட்டலமிடும் ஆலையின் மூத்த பிரிட்டிஷ் அதிகாரி ஒருவருக்காகக் கட்டப்பட்ட பங்களாவில் அமைந்துள்ளது. "த லவுஞ்ச்" எனப்படும் ஓய்வுக்கூடத்தில், இந்தக் கட்டடத்தைப் பற்றியும் சுற்றுலாத்தரத்தைப் பற்றியும் மேலும் தெரிந்துகொள்ளுங்கள். பங்களாவில் முன்பு வசித்தவர்கள் இங்கிருந்தவாறு கடல் கார்றையும் கடற் காட்சிகளையும் அனுபவித்திருப்பார்கள்.

6 புல்வெளியில்



மலாய் மொழியில் "நீண்ட கடற்கரை" அல்லது "நீண்ட மணல்" எனப் பொருள்படும் பாசிர் பாஞ்சாங், பல நூற்றாண்டுகளாக சிங்கப்பூரின் நிலப்பரப்பில் ஒரு பகுதியாக இருந்து வந்துள்ளது. இரண்டு வெளிப்புற நிறுவனங்களின் வாயிலாக, உள்ளூர் அடையாளச் சின்னமான லாங் யா மென் (Long Ya Men - மெண்டரின்

மொழியில் "கடல்நாகத்தின் பல் வாயில்"), இந்த வட்டாரத்தில் அமைந்திருந்த அன்னாசிப் பழத் தோட்டங்கள் ஆகியன பற்றி தெரிந்துகொள்ளுங்கள்.

7 மலாய் படைப்பிரிவு சிற்பம்



மலாய் படைப்பிரிவின் குழிபீரங்கிப் படைப் பிரிவைச் சித்தரிக்கும் இந்தச் சிற்பம், இரண்டாம் உலகப் போரின் போது இந்த வீரர்களின் தீர்த்தையும் தியாகத்தையும் வீரத்தையும் போற்றுகிறது.

மேலும் பலவற்றுக்கு சாட்பாட் (Chatbot)




எங்களை சாட்பாட் (Chatbot) உரையாடல் செயலியின் வழி உங்கள் கைப்பேசியில் பிரத்தியேக ஒலிச் சுற்றலாக்களையும், பல்வேறு மொழிகளில் கண்காட்சிப் பொருட்களின் விளக்க வாசகங்களையும் அனுபவிப்பதோடு, புக்கிட் சந்து பிரதிபலிப்புகள் விற்பனைப் பொருட்களையும் கண்டறியுங்கள். உங்களை பாசிர் பாஞ்சாங் கடற்கரையிலிருந்து மலாய் படைப்பிரிவின் இறுதியாகத் தற்காத்த இடத்திற்கு அழைத்துச் செல்லும் எங்கள் ஒலி வழிகாட்டியைக் கேட்டுப் பாருங்கள். நீங்கள் அருகிலுள்ள இரண்டாம் உலகப் போர்தொடர்புடைய தளங்களைச் சென்று காண்பதற்கான குறிப்புகளையும் இதில் பார்க்கலாம். QR குறியீட்டை (இடது) வருடி உரையாடி மகிழுங்கள்!

பொதுவான தகவல்கள்

எங்கள் வருகையாளர்கள், அலுவலர்கள் ஆகியோரின் நலனில் எங்களுக்கு எப்போதும்

அக்கறை உண்டு. அனைவருக்கும் இனிய அனுபவத்தை வழங்கவும், நமது தேசியத் திரட்டைப் பாதுகாக்கவும், தயவுசெய்து பின்வரும் விதிமுறைகளைப் பின்பற்றுங்கள்:



புக்கிட் சந்து பிரதிபலிப்புகள் அனைவருக்குமான ஒரு மகிழ்ச்சியூட்டும் அரும்பொருளாக அனுபவத்தை வழங்கக் கட்டப்பாடு கொண்டுள்ளது. **அனைவருக்கும் உகந்த எங்கள் வசதிகளையும் சேவைகளையும்** பற்றி மேலும் தெரிந்துகொள்ள, எங்கள் வருகையாளர் சேவை அதிகாரியிடம் பேசுங்கள்*!

* எல்லாக் காட்சிக் கூடங்களும் வசதிகளும் சக்கர நாற்காலிகளிலும் தஞ்சு வண்டிகளிலும் செல்லக்கூடியவை. எங்கள் வருகையாளர் சேவை முகப்பில் கையால் இயக்கும் சக்கர நாற்காலிகளும் குறிப்பிட்ட எண்ணிக்கையில் உள்ளன. கண்காட்சி விளக்க வாசகங்கள் பெரிய எழுத்துக்களில் ஆங்கிலம், சீனம், மலாய், தமிழ், ஜப்பானிய மொழிகளில் எங்கள் நடமாடும் ஊடாடும் மேடையிலும் உள்ளன.

வீரர்கள் அனைத்தும் அச்சிடும் சமயத்தில் சரியானவை. அனைத்து உரிமைகளும் பாதுகாக்கப்பட்டவை. இந்த வெளியீட்டில் உள்ள எதையும் முழுமையாகவோ அல்லது அதில் ஒரு பகுதியையோ, வெளியீட்டாளரான புக்கிட் சந்து பிரதிபலிப்புகளின் எழுத்துப்பூர்வ அனுமதியின்றி மறுபிரசுரிக்கக்கூடாது. © பதிப்புரிமை 2023.